

INTRO:

Mogall bhavam-bhoinnimno, aichea Xubhvortomanant Jezu aplea Xisam mukhar Rupantor zata. Hea ghoddnek don karannam aslim. Jezu tankam ho onbhov dita diunk tankam porzoll aplea Deivikponnacho ani hea vorvim diunk tankam boll and tenko jednam tachea Koxtta-mornacho vell lagim pavta. Hi ghoddni ghoddta Jeruzaleant bhitor sorchem adim, diunk aplea apostolank boll tannim tankcheak ieucho asa to Khuris. Ami-i Jezuchea Paskamchea Ghuttant vantto gheunk tachea Rupantaracho Porzoll ani tachem boll magum-ia.

PROVOCHONAK SUCHNA:

Aichea Xubhvortomanant Jezu aplea Xisank apli mhoima ugddapi korta ani tanche mukhar porzollit zaun aplem Deivik rupnnem tankam dakoita. Hem Jezuchem rupnnem polleun, tanchea jivitachem rupantor zalem. Tin vostu te xiktat:

1. Jezuchem Deivik Soimb tea plea khaxa dolleamni polletat: Ani hem pollelea uprant tankam anink kosloch dubhav nam, ki Jezu zaun asa Khoreponnim Devacho Put, Dev ani Soddvondar.
2. Jezuchem Missanv tankam purnnponnim dixtti poddta: Moizes, Elijah ani Jezuchea hea dongrar ghoddlolea onbhova vorvim xisank kollun yeta ki Jezun amchea patkam pasot koxtt-moronn sosunkuch zai ani tache uprant aplea punorjivontponna vorvim patkacher zoit to vhortolo.
3. Xis sodanch Jezu borabor asle ani bhovntale. Zaitte pautt te thoktale. Tabor dongrarui te thoklole. Punn jednam Jezuchem Deivik Soimb tannim dekhlem, tanchi soglli jem ani allsai nanch zata. Tanchea osoktaiek boll mellta ani Jezu somadhan ani xanti dinnar mhonn te vollkhun ghetat.
Tor Devachi mhoima pollelea uprant, vo tacho porzoll apnailea uprant ami ho porzoll dusream sovem vanttunk zai. Oxe toren, aplea apovnneak sobta toslem jivit jiyekun ami vavrumyam.

BHAVARTHIANCHEM MAGNNEM:

Yadnik: Devachim mhoima pollelea uprant, atam ami gorzo taka ubharumyam:

R/- Dhonia, amchem magnnem aik

1. Magumyam amchea Pap Saiba, Bismam, Yadnikam pasot ki Somiachea Porzollan bhoron tannim to porzoll aplea gonvlli-vavra vorvim aplea porjek posraunk, tankam Devacho adhar magumyam. R/-
2. Magumyam amchea Sorkari Deskarbaream pasot ki Somiachea Zannvaichea porzollan bhoron tannim kosloch bhed korinastanam, soglleamchea udargoti pasot vavrunk pavonk, tankam Devacho adhar magumyam. R/-
3. Magumyam amchea Kuttumbam pasot, ki Bhov Povitr Misachea Sonvskarant bhag gheun, amchea sombhondamchem rupantor zaunk ani ami kherit bhaxen Jezuchea missavant vantto gheunk pavunk. Devacho adhar magumyam. R/-
4. Magumyamk China ani ier desamni, eka novea rogant sampoddlolea piddevontam pasot, tankam veginch pekovnni favo zalear puro mhonn, mellun khoro upai hea rogacho, Devacho adhar magumyam. R/-
5. Amcheo Khasgi gorzo Deva mukhar haddumyam...R/-

Yadnik: Bhov Konvallea Dhonia, amchea Kallzamche anvde ami Tuje mukhar dovorleat, tancher tuji nodor ghal ani Tuzo porzoll amcher fankoi. Tum zo jietai ani razvott choloitai Sassnachea sassnak. Amen.